

Ҳизали
Жанҷави



КИРИШ

Бөйүк Советләр өлкәсинин һәр тәрәфиндә даһи Азәрбайчан шаири Низами Кәнчәвинин 800 иллийинә һазырлашырлар. Гүдрәтли өлкәмизин бүтүн халглары дүня әдәбийятынын хәзинәсини өлмәз әсәрләри илә әәнкинләшдирән бөйүк сәнәткарын хатирәсини өз доғма сәнәткарлары кими гәйд әдиб, онун мәдәни ирсини бөйүк бир сә'й илә дәриндән тәдгиг әдир, өйрәнирләр.

Хүсусән шаирин, шәргин гапысында күнәш кими парлайыб, азад вә мүстәгил дәвләтини горуян, өз сосялист мүндрәчәли милли мәдәнийәтини инкишаф этдирән вәтәниндә даһа чидди ишләр көрүлүр. Совет Азәрбайчанынын әмәкчиләри өзләринин тарихи фәхри олан бөйүк мүтәфәккир вә даһи шаирин 800 иллийини Низами адына лайиг бир тәнтәнә илә гаршыламаға һазырлашырлар. Низаминин шәрәфли юбилейинә һазырлыг ишләри совет һудудларыны кечиб бүтүн мүтәрәгги өлкәләрдә өз әкс сәдасыны тапмышдыр. Беш хәзинә адланан «Хәмсә» мүәллифинин шәрәфли ады букүн даһа дәрин бир һөрмәт вә мәнәббәтлә яд олунмагдадыр.

Низами Кәнчәвийә хүсусән болшевикләр партиясы вә Совет һөкүмәтинин белә бөйүк әһәмийәт вермәси тәсадуфи дейилдир. Низами һөлә 800 ил бундан әввәл азадлыгы, бәрабәрлийи, азад әмәйи тәблиғ әдиб бәшәрийәтин сәадәт вә хошбахтлыгыны арзу әдән бир сәнәткар олмушдур. Низами халгларын сәадәтини, истиглалийәтини, онларын һәр чүр әүлм вә истисмардан азад олмасыны истәйиб бүтүн өмрүнү бу уғурда сәрф этмишдир. Низами әмәкчи инсанын һүгугу уғрунда мүбаризә апармышдыр. Низами өз халгыны бүтүн дүняда шөһрәтләндирмиш вә бүтүн халгларын бәрабәр һүгуглу мәдәни һәятыны арзуламышдыр. Мәнз буна көрә дә даһи шаир вә мүтәфәккирин хатирәси хүсусән совет өлкәсиндә бәшәрийәтә азадлыг, бәрабәрлик кәтирән, хошбахт кәлә-

чөк яратмаг уғрунда мубаризә апаран бир дәвләт гурулушунда, бизим шәраитимиздә, белә тагдир эдилир вә мütәрәгги бәшәрийәт тәрәфиндән һүси-рәғбәтлә гаршыланыр.

Шаирин һәяты вә дөврү

Иляс Юсиф оғлу Низами 1141-чи илдә гәдим Кәнчә шәһәриндә анадан олмушдур.

Низаминин яшадығы XII әсрдә Азәрбайчан мөдәнийәтинин гызыл дөврү иди.

Низами дөврүндә бөйүк карван йолунун үзәриндә олуб дүнянын бир чох өлкәләри илә тичарәт эдән Азәрбайчан шәһәрләриндә элмин, әдәбийятын вә нәфис сәнәтләрин тәрәггисинә хүсуси диггәт верилрди.

Вахтилә өз элми-әдәби фәалийәтләрини Багдад шәһәриндә давам этдирмәйә мәчбур олан Азәрбайчан алим вә сәнәткарлары, мүстәгил Азәрбайчан дәвләтинин яранмасы илә әлагәдар олараг тәрәгги әтмәкдә олан Шамаһы, Бейләган, Бәрдә, Кәнчә, Тәбриз, Нахчыван вә с. шәһәрләрдә яшайыб ярадыр, бәшәр мөдәнийәтинә ени гиймәтли әлавәләр эдирләрди.

Бу дөврдә Азәрбайчан мөдәнийәтинин шөләси бүтүн Яхын Шәргә ишыгландырырды. Гафгаз халглары мütәгабил ярдым әсасында өз дәвләтләрини мөһкәмләндирдикләри илләрдә бүтүн әзәмәт вә гүдрәти илә парлаян Ширваншаһлар вә Әлдәкизләр өлкәнин абаданлығы вә инкишафы үчүн вар гүввәләри илә чалышырдылар.

Әсримизә гәдәр сахланылмыш ме'марлыг абидәләри, бу абидәләрин мөһкәмлийи, хүсусән нахчыванлы ме'мар Әбу-бәкрин ядикарлары һәмин дөвр мөдәнийәтимизин вәзийәти һаггында биздә кениш тәсәввүр ярадыр. Бу абидәләрин үзәриндә олан нәгшләрин нәфислийи вә әрифлийи, өз үслуб хүсусийәтләрилә бүтүн башга ме'марлыг абидәләриндән фәргләнмәси, үзәрләриндә бәзәк кими ишләнмиш язылар XII әср Азәрбайчан һәккаклығынын инкишаф мәрһәләсини чох парлаг бир сурәтдә айдынлашдырыр.

Һәфрийәт заманы чыхарылмыш ә'малатханалар бу ә'малатханаларда һазырланан кашы вә чини габларын рәнк тәркиби, нәгшләри әл сәнәтинин вә рәссамлығын, хүсусән йүксәк кейфийәтли рәнк һазырламаг бачарығынын, әриф шичә ә'малынын нүмунәләридир.

XII әсрдә яшамыш алим вә шаирләрин әсәрләриндән Азәрбайчанда нүчум, тибб, чография, тарих, фәлсәфә вә әдәбийятшүнаслыг элмләринин инкишафы чох айдын мә'лум олур. Бу дөврүн Азәрбайчан алимләри вә шаирләринин өз әна дилләриндән башга, әрәб, фарс дилләрини яхшы билдикләрини, юнан, йәһуди, әрмәни вә күрчү мөдәнийәтләрилә чидди марагландыгларыны да онларын әсәрләриндән айдын көрмәк олар.

XII әсрдә мөдәнийәтин бүтүн саһәләри кими шеир мөдәнийәти дә өз йүксәк сәвийәсини яшамагда иди. XI әсрдә Хәтиб Тәбризи, Гәтран Тәбризи кими мөшһүр шаирләрин яратдыглары әдәби мәктәби XII әсрдә Ширван сарайында мәркәзләшмиш гүдрәтли шаирләр давам вә инкишаф этдирдиләр.

Бу шаирләр дағи Низаминин гоча мүасирләри идиләр. Онларын ичәрисиндә көркәмли ер тутан устад шаир Низаминин һәмәрлиси, әсринин мәрүф философларындан бири олан Әбүл-үлә Кәнчәви иди. Әбүл-үлә Кәнчәви шеирдә гәсидә жанрынын надир устады иди. Онун гәсидәләриндә әзәмәтли бир дәвләт гуруб ону көз бәбәйи кими горуян бир халгын ифтихар һисси тәрәннүм эдилир, халгын мәнәви гүдрәти әкә олунур.

Әбүл-үланын тәрбийә әтдийи ики истәдадлы сәнәткар—Фәләки Ширвани вә Хагани Ширвани дә өз устадларынын йолуну давам этдириләрди.

Көркәмли элми әсәрләр мүәллифи олан Фәләки Ширвани әйни заманда гүдрәтли бир шаир олараг көзәл, ашиганә, лирик гәзәлләри илә дә шөһрәт газанмышды.

Бүтүн шәрг әдәбийятшүнасларынын «хәллаги-мәани» адландырдыглары Хагани исә һәм дәрин мәналы гәсидәләри һәм дә дәрин фәлсәфи фикирләрилә зәнкин «Мөданн хәрәбәләри» вә «Төһфәтүл-Ирагейн» кими чаһаншүмүл әсәрләри илә шөһрәтләнмишди. Бу мәғрур вә үсянкар шаирин хүсусән һәбсдә олдуғу заман яздығы вә «һәбсийә» адланан көзәл әсәрләри шаһларын, бачарыгсыз һөкмдарларын тахтыны титрәдән кәскин бир ичтимаи иттиһамнамә иди.

Фәләки вә Хаганинин ән яхын досту Иззәддин Ширвани иди. Ширваншаһлар сарайына яхын олан бу көркәмли шаир, мүасирләрини һимайә эдән тәрәггипәрвәр бир шәхсийәт олмушдур. Гәдим тәзкирәләр онун әвинин һәмишә алим вә

шаирләрнн мәчлиснә чеврилдийини, Иззәддиннн йохсул алим вә шаирләрә һәмишә әл тутдуғуну гәйд эдирләр.

Иззәддин муәсирләри ичәрисиндә әсасән кәзәл тәбиәт тәсвирләри ярадан бир шаир кими шәһрәтләнмишди. Онун бизә кәлиб чатмыш шериләри шаирин инсан кәзәллийини тәбиәт кәзәлликләри илә мугайисәдә бөйүк бир устадлыгла тәсвир этдийини кәстәрир.

Иззәддиннн бөйүк бир вәтәнпәрвәрлик һисси илә Ширван шаһлар гүдрәтини тәрәннүм әдән гәсидәләри дә диггәтә лайиғ әсәрләриндәндир.

Низаминнн яшлы муәсирләриндән бири дә енә онун һәмерлиси олан Гивам Мүтәрризи иди. Гивамини бә'зи тәзкирәчиләр Низаминнн гардашы, бә'зиләри исә әмиси оғлу һесаб эдирләр. Лакин Низаминнн өз әсәрләриндә гоһум әгрәбасындан чох әтрафлы данышдығы һалда онун адыны чәкмәмәси бу фикри шүбһә алтында гоюр.

Гивам өз әсәрләри илә бүтүн муәсирләриндән фәргләнир. Әкәр Ширван сарайында яшayan шаирләр әсасән әзәмәтли гәсидәләр языр, мәнәббәт лирикасына хүсуси диггәт верирләрсә, Мүтәрризи әсасән әхлағи-дидактик шеирләр язмаға, муәсирләринә нәсиһәт вермәйә даһа чох мейл кәстәрир. О, зәриф гәзәлләр, гәсидәләр язса да әсасән нәсиһәтамиз мәнзүмәләр мүәллифи кими танынмышды.

Низами һәмерлиләриндән бириси дә бүтүн Яхын Шәргдә мәнәлы рүбаиләри илә мәшһур олан шаирә Мәһсәти ханым иди. Шаирин гоча муәсирләриндән олан бу истәдадлы шаирә әйни заманда кәзәл бир мүсигишүнас олмушдур. Мәһсәти ханым рүбаиләриндә өз заманынын ән мүтәрәгги фәлсәфи фикирләрини ифадә әдән, дәрин дүшүнчәли вә йүксәк язычылығ мэдәнийәтинә малик мүтәфәккир бир шаирә иди.

Низаминнн һәмйәш муәсирләриндән исә ән кәркәмлиси бейләганлы Мүчирәддин иди. Мүчирәддин Хаганиннн ән истәдадлы тәдәбәләриндән бири иди вә сәнәтдә өз устадынын йолуну давам этдирди. Азәрбайчан атабәйләриннн гүдрәтли илләриндә парлаг гәсидәләри илә тәгдир олуна бу истәдадлы сәнәткар сарай шаирләриннн деди-гудусуна мәрүз галмыш, ахырда да Исфәһанда гәтл олунмушду.

Беләликлә биз Низами дөврүндә әсасән дини мөвзулардан айрылыб һәят, мәишәт, фәлсәфә илә мәшғул олан инсанын ичтимаи тәбиәтиндән вә ичтимаи зиддийәтләрдән бәһс әдән гүввәтли дүнйәви бир әдәбийятын варлығыны айдын

көрүрүк. Бу әдәбийят сарай әтрафында мәркәзләшиб нисбәтән мәнһуд бир чәрчивәдә, сарай мәнәфеи чәрчивәсиндә инкишаф этсә дә өз әдәби ән'әнәләри вә истигамәти илә бүтүн Шәргдә ени вә чох мәнәлы, тә'сирли бир әдәби мәктәб кими инкишаф эдир вә бүтүн бу мэдәни инкишаф Низами дүһасынын яранмасы үчүн зәминә һазырлайырды.

Низаминнн анадан олдуғу Кәнчә, хүсусән Х әсрдә Бәрдә дағылдыгдан сонра, Ширван вә Тәбриз шәһәрләри кими сияси-игтисади вә мэдәни әһәмийәтә малик бир шәһәрә чеврилмишди. Низами илк тәһсил вә тәрбийәсини бу шәһәрдә алмышды.

Һәлә ушағ икән атадан етим галан Низами күрд гызы олан анасынын һимәйсиндә бөйүмүш вә ушағлыгдан һәят гайғысы чәкмәйә вә чалышмаға мәчбур олмушду.

Шаирин кәнд илә олан танышлығы вә ичәрисиндә бөйүдүйү шәһәрин әмәкчи тәбәгәләри илә яхын мунасибаты ону чох әркән, һәятын бөйүк вә әсас мәсәләләри һагтында дүшүнмәйә сөвг этмишди.

Низами һәлә кәнч икән гәдим Азәрбайчан мэдәнийәтиннн, Шәрг элмләрини, әрәб-фарс дилләрини вә гәдим юнак фәлсәфәсини, орта әср элмләрини һәр тәрәfli әһтә әдән билийә малик иди.

Шаирин әсәрләриндән көрүнүр ки, о, гәдим әрәб вә юнак тарихчиләриннн әсәрләрини, юнак фәлсәфәсини, әлми-нүчуму, тибб әлмини, һәндәсәни, динләр тарихини, фиғһ, мәнтиг кими орта әср элмләрини мүкәммәл өйрәнмиш алим бир шаир олмушдур. Шаирин өз әсәрләриндә Ибн Мүглә, Ибн һани, Әсәди, Фирдовси, Сәнаи кими шаирләрин адыныг чәкмәси, онун «Вейс вә Рамин»дән данышмасы шаирин әрәб вә фарс әдәбийятынын ән яхшы нүмайәндәләри илә яхындан таныш олдуғуну айдынлашдырыр.

Хүсусән Ибн һани кими испаниялы философ шаирә, Ибн Мүглә кими үсянкар сәнәткар мунасибәти, Аристотел, Сокарат, Платон кими бөйүк философларын әсәрләриннн дәриндән билмәси шаирин һәлә кәнч яшларындан бөйүк тарихи шәхсийәтләрин фикирләри, идеялары илә тәрбийәләндийиннн кәстәрир.

Низами бүтүн һәятыны ярадычылыға сәрф этмиш, кәнч яшларындан язмаға, яратмаға башламышдыр.

Низаминнн илк гәзәлләриндәки йүксәк сәнәткарлығ һамынын диггәтиннн чәлб этдийиндән, ону бир чох сарайла

чагырмышдылар. Лакин кениш дѳнасы сарайлар чѳрчивѳ-
синѳ сыгмаян шаир, ярадычылыгыны сарай тѳлѳблѳри илѳ
мѳнѳдудлашдырмаг истѳмѳдийиндѳн ѳч бир ѳкѳмдарын ѳи-
майѳсинѳ сыгынмамышды.

Дѳрбѳнд ѳкѳмдары, шаири ѳз сарайына чѳлб ѳтмѳк мѳг-
сѳдилѳ она 1173-чѳ илдѳ Афаг адлы бир кѳниз кѳндѳрмиш
иди. Низами Афагла ѳвлѳнмиш вѳ тѳхминѳн, 1174-чѳ илдѳ
Афагдан Мѳһѳммѳд адлы бир оғлу олмушду. Низаминин
чѳх севдийи бу гадын 1179—80-чы иллѳрдѳ вѳфат ѳтди.
Низами бу ѳлѳмѳ узун мѳддѳт унутмамыш, «Хосров вѳ Ши-
рин», «Искѳндѳрнамѳ» ѳсѳрлѳриндѳ хатырламышды.

Низами 1178-чи илдѳ, тѳхминѳн 37 яшларында олдуғу
заман илк бѳйѳк ѳсѳри олан «Сиррлѳр хѳзинѳси»ни язмыш-
дыр.

Һѳр шейдѳн ѳввѳл шаирин орта ѳср феодал мѳһитинѳ гар-
шы ѳтиразыны ифадѳ ѳдѳн бу ѳсѳр Низаминин чѳх тез та-
нынмасына сѳбѳб олду. Азѳрбайчанын чѳнуб ѳиссѳсиндѳ
Һакимийѳт сѳрѳн Азѳрбайчан атабѳйлѳриндѳн Мѳһѳммѳд
ЧаҺан Пѳһливан бу илк ѳсѳрдѳн хѳбѳр тутандан сонра Низа-
мидѳн ени бир ѳсѳр язмасыны хаҺиш ѳтди.

Низами гуртармада олдуғу «Хосров вѳ Ширин» поѳмасы-
ны ЧаҺан Пѳһливана һѳдийѳ олараг кѳндѳрмѳйи гѳрара ал-
мышды. О, Яхын Шѳргдѳ илк романтик поѳма олан бу мѳн-
зум романы 1180-чы илдѳ битирмишди.

«Хосров вѳ Ширин» ѳсѳриндѳн сонра Низаминин шѳһрѳти
бѳтѳн сарайларда сѳслѳнди. ѳсѳр сарая тѳгдим ѳдилдикдѳн
сонра ЧаҺан Пѳһливан ѳлмүшдѳ. Гардашынын еринѳ кѳчиб
атабѳйлѳр һакимийѳтинѳ еничѳ ѳлѳ алмыш Гызыл Арслан,
1186-чы илдѳ шаири кѳрмѳк ѳчѳн Кѳнчѳйѳ һѳрѳкѳт ѳтди.
Онлар Кѳнчѳнин 30 мѳнзиллийиндѳ кѳрүшдүлѳр. Шаир бу
кѳрүшү сонралар тѳсвир ѳдиб «Хосров вѳ Ширин» ѳсѳринѳ
ѳлавѳ ѳтмишдир.

Низами бу ѳсѳрдѳн сонра ѳз диваныны тѳкмиллѳшдирмѳк,
лирик гѳзѳллѳринѳ гайдая салмаг истѳдийинѳ, «Лейли вѳ
Мѳчнун» поѳмасынын мѳгѳддимѳсиндѳ сѳйлѳйир.

Бу заман ШирваншаҺлардан Ахистан (1140—1187) шаирѳ
гасид кѳндѳриб ондан «Лейли вѳ Мѳчнун» мѳвзуунда бир
ѳсѳр язмасыны хаҺиш ѳдир. Мѳктубун мѳзмунуну Низами
белѳ ифадѳ ѳдир:

ѳй сѳз дѳнясына һаким Низами!
Гуллуға мѳһрѳмсѳн, тут илтчиам.

Сѳһѳр юхусунун пѳрдѳсинѳ ат,
Енѳ сѳз ойнадыб бир сѳһир ярат.
ѳгли һейран гоян сѳз мѳйданында,
Мин ширинлик кѳстѳр һѳр дастанында.
Истѳрѳм Мѳчнунун бѳйѳк ѳшгинѳ,
Бир сѳз хѳзинѳси ачасан енѳ.
Бакирѳ Лейли тѳк, ѳй бѳйѳк устад,
Шейрдѳ ики-ѳч бакир сѳз ярат..
Мин ѳшг китабындан йүксѳк вѳ тѳзѳ,
Сѳн ѳз гѳлѳминлѳ бир дастан бѳзѳ..
Камил чѳвһѳринин хѳзинѳсиндѳн,
Кѳр кимин сапына инчи дүзѳрсѳн?
Түрк дили ярамаз шаҺ нѳслимизѳ!
ѳксиклик кѳтирѳр түрк дили бизѳ.
Йүксѳк олмалыдыр бизим дилимиз!
Йүксѳк яранмышдыр бизим нѳслимиз!

Бу тѳклифлѳ битѳн мѳктуб шаири чѳх пис бир вѳзийѳт-
дѳ гоймуш иди. Доғма дили тѳһгир олунан шаир ѳзүнѳ чѳх
пис һисс ѳтмиш:

Гуллуг һалгасына дүшдѳ гулағым,
Ган вурду бейнимѳ, ѳсир додағым.
Нѳ чүр'ѳтим вар ки, ѳмрдѳн гачам,
Нѳ дѳ кѳзүм вардыр хѳзинѳ ачам.
ѳмрум виран олду солуб саралдым,
Бу ѳмрин ѳнүндѳ чавабсыз галдым.
Узагдыр һѳмдѳмлѳр, узагдыр достлар,
Нѳ дѳ дѳрд анлаян бир кѳмѳйим вар.

О кѳмѳксиз олмасына бахмаяраг, зѳифлийинѳ бѳһанѳ кѳ-
тириб ѳсѳри язмайчағынѳ билдирир. Лакин шаирин севкили
оғлу Мѳһѳммѳд ондан шаҺын сѳзүнѳ ерѳ салмамағы хаҺиш
ѳдир:

Гѳлбимин даяғы, гуввѳт верѳни,
Бир оғлум Мѳһѳммѳд динлѳди мѳни,
Бу кѳзѳл мѳвзуа кѳнүл верѳрѳк,
ѳтурду янымда о бир кѳлкѳ тѳк.
Баш ѳйди гаршымда оғлум бу заман,

Деди: «Эй көйлэрэ мейдан охуян,
«Хосров вэ Ширин»и языб яратдын,
Һәр дуян көнүлдә бир зөвг оятдын,
Лейли Мәчнундан да ярат бир әсәр,
Чүт олсун яздығын гиймәтли көвһәр.
Бу көзәл мөвзуда бөйүк сәнәт вар;
Хошдур гоша кәзсә чаван тавуслар.
Бир дә ки, Ширваншаһ, о баш һөкмдар,
Ширвана, Ирана олмуш шәһряр;
О рүтбә верәндир, не'мәт верәндир.
О ше'рә, сәнә'тә гиймәт верәндир.

Шаир, оғлу Мәһәммәдин мәсләһәтилә әсәри язмағы өһдә-
синә көтүрүр; аз бир заманда бу көзәл мәһәббәт дастаныны
битирир.

Бундан сонра о, «Едди көзәл» поэмасы үзәриндә чалы-
шыр. 1197-чи илдә битирдийи бу поэманы Ағсунгар Көрпә
Арслана итһаф әдир.

Низами «Едди көзәл» илә бирликдә, өзүнүн дәвләт вә чә-
миййәт һаггында олан фикирләрини тәрәннүм этдийи «Искәндәр-
намә» эпопеясы үзәриндә дә чалышырды. Низами әсәрин би-
ринчи һиссәсини битирдикдән сонра, Кәнчәдә икинчи дәфә
зәлзәлә олур. Шәһәр дағылыб хәрабә галыр. Шаир бу бәд-
бахт һадисәни ашағыдаки шәкилдә тәсвир әдир:

Көйләри дағыдан бу зәлзәләдән
Нә гәдәр шәһәрләр йох олду бирдән?
Ерләр дә көй кими олмушду рәгсан,
Фәләкин гурдуғу бу оюнлардан.
Сурун кур әсәсіндән балыг горхараг,
Атылды өкүздән бир хейли узаг.
Фәләк зәнчиринин һәлгәләри тәк,
Ерин дә бәндләри айрылды тәк-тәк,
Азды йолларыны кур ахан сулар.
Дағлар чырпынмагдаң битаб олдулар.
Юсифләр көзүнә чәкдиләр мили.
Бүрүдү шәһәри гәм-матәм Нили,
Көзләр өз ериндә галмыш дейилди,
Дүняя матәмдән сүрмә чәкилди.
Ер бир нә'рә чәкди һирслә дәриндән,
Дағлар парча-парча гонду ериндән.

Нә сапа дүзүлмүш-инчи варды сағ,
Нә дә бир даш галды диварларда сағ.
О гәдәр хәзинә батды о кечә
Ки, шәнбә кечәсин унутду Кәнчә.

Шаирин һәятынын сон күнләри чәтинликләр ичәрисиндә
кечир. Арамсыз ишләмәк, юхусузлуг, халг дәрди, даһи сә-
нәткары чох тез гочалтмышды. Бу заман кечирдийи күнләри
Низами «Гочалыг» шеириндә тәсвир әтмишдир:

Бу чәмәндә гочалыгдан белим дөндү камана,
Бундан сонра бу будагдан етишәрми кам мана?
Ағ түкләрдән гар йығылды, башым үстә галанды,
Вүчүдум бир чардаг кими ятмасын, аһ аманды.
Зәифликдән торпаг үстә көлкә кими әсәрәм,
Сүрүсәләр торпаг үзрә из салмаян әсәрәм.

Шаир, 1203-чү илдә 62 яшларында өз доғма шәһәриндә
вәфат әтмишдир.

Низаминин лирикасы

Низами дүня әдәбийятында бөйүк поэмалар мүәллифи
кими мәшһүрдур. Лакин Низами ярадычылығы ялныз поэма-
лардан ибарәт олага галмыр, о сөз хәзинәсини әйни заман-
да мусиги кими аһәнкдар, хоша кәлән вә мә'налы лирик
гәзәлләрилә, сөз сәнәтинин зәриф инчиләрилә дә зәнкинләш-
дирмишдир. Бөйүк Низами, поэмаларыны ярадана гәдәр ин-
чә, зәриф лирик әсәрләри илә мәшһүр олмуш вә ярадычы-
лығы бою бу хүсусиййәти давам әтдирәрәк диван ярат-
мышдыр.

Гәдим Шәрг тәзкирәчиләри вә бунлара әсасланан Гәрби
Авропа вә рус шәргшүнаслары Низаминин 20 мин бейтлик
бир диваны олдуғуну, лакин бу диванын итдийини гәйд
әдирләр.

Низаминин әлдә олан гәзәлләриндә биз, һәяты вә онун
көзәлликләрини дуян, ону севән, бә'зән кәдәрләнән, бә'зән
шадланан һәссас бир гәлбин чырпынтыларыны, һәрарәтли
бир шаирин үрәк дөйүнтүләрини көрүрүк. Низами ени ифа-
дәләри, мүхтәлиф тәшбиһләри вә охшатмалары илә мүасир-
ләриндән фәргләнир, гәзәлдә, фикир вәһдәтини гиймәтләнди-

риб, бәднн хусусийәтләри инкишаф этдирән шаир гәзәлин ән яхшы нүмунәләрини ярадыр.

Низами гәзәлләриндәки сәнәткарлығын үстүнлүкләрини көстөрмәк үчүн:

«Сачларын дағыныгмыдыр, дүнямы я, карым мөним?»

Зәррәми, ағзыны дардыр, я дили зарым мөним?».

бейти илә башлаян гәзәли нәзәрдән кечирәк.

Суал формасында гурулан бу гәзәлин һәр мисраы бир мәфһуму тәсдиг әдир. Биринчи мисрада Низами севкилисинин дағыныг сачларыны, эләчә дә өз пәришан һалыны дүнянын гайдасыз, дағыныг олмасына бәнзәдәрәк зәриф бир тәсәввүр верир.

Икинчи мисрада көзәлин зәриф ағзыны, ашигин гәмдән әрийәрәк кичилмиш үрәйини зәррә илә гаршылашдырыр. Шаир сона гәдәр бу үсулу давам этдирир. Шаирин фикри, севкилинин үзү күнәшлә, рузикарын дөнүклүйү, шаирин тәлеи севкилисинин хасийәтилә, өз сәбринин азлығы көзәлләрин вәфасы илә, фәләйин ган ичичилийи, шаһын гылынчы севкилинин көзләрилә, гылынчын кәскинлийи исә севкилинин гәмзәсилә гаршылашдырылыр.

Әйни заманда гәзәлин бүтүн мисраларында давам әдән бир фикир вәһдәти вардыр. Бу гәзәлдә мәшүгә вә мәшүг ашағыдаки шәкилдә тәсвир олунурлар. Мәшүгәнин зүлфү пәришан, ағзы кичик, халы гара, додағы ширин, үзү парлаг, хасийәти (тәбиәти) тез дөнән, вәфасы аз, көзәллийи чох, гәмзәси ган төкәндир.

Ашигин исә иши пәришан, көмәкчиси йох, күнү гара, сөзү ширин, фикри парлаг, тәлеи дөнүк, сәбри аз, гүссәси чох, көзү ганлы яш төкәндир.

Низамидә олан бу фикир вәһдәти ону бир чох гәзәл шаирләриндән фәргләндирир. Башга шаирләр айры-айры бейтләрин көзәллийини әсас көтүрүрләрсә Низами бу көзәллийи мұһафизә этмәклә фикир вәһдәтини гәзәлин сонуна гәдәр давам этдирир.

Сәрхошлуг әдән дөвләт, һушяр олачаг бир күн,

Илләрчә ятан бәхтим, бидар олачаг бир күн.

бейтилә башланан гәзәли дә бу чәһәтдән мараглыдыр. Бурада контрастлар вар. Сәрхошлуг—һушярлыг, ятмаг—бидарлыг, гапалы—ачыг, дилбәр—дилдар вә с. кәлмәләр гүввәтли контрастлардыр.

Низами гәзәлләриндә бир сыра ичтимай мәсәләләрә дә

тохунулур вә гыса олса да бир чох суаллара чаваб верилр, О, орта әср гаранлығындан кәләчәйә, ишыглы һәята бахыр вә бу гаранлыг мұһитин зүлмәтиндән гуртармаг үчүн гаршыда дуран көлкәләрлә амансыз мұбаризәйә чағырыр. Шаирин:

«Йол чәтин, дүня гаранлыг, атыны бир яна чәк» мисраы илә башлаян гәзәлиндә «Көнүл бағыны бүрүйән гара гарғаларын» имтаһана чәкилмәсини истәйир. О, «чәннәт вә чәһәннәмлә мәшғул олма, чәһәннәмин башына аяг бас, чәннәтин үзәринә хәтт чәк» дейә әфсанәләрдән узаглашмағы тапшырыр. О һәятын зиддийәтләрини дүшүнүр, әдаләтә, мәрһәмәтә дәвәт әдир. Инсанлығын яхшы сифәтләриндән данышыр, нисликләрә вә тәһәккүмә гаршы чыхыр, онлары амансыз сүрәтдә тәнгид әдир. О бәзән бүтүн халгларын, бүтүн динләрин мүгәддәслийини сөйләйиб онларын бирлийини истәйир, бәзән халгларын бирлийини позан айрылыгларын әлейһинә чыхыр. Бүтүн бу фикирләр онун дәрин ичтимай мәнасы олан әсәрләриндә даһа кәскин бир һал алыр.

Низами әсринин мисилсиз лирик шаиридир. О, поэмалары илә янашы олараг гәзәл шәклини давам этдирмиш вә поэмаларында гойдуғу ичтимай-фәлсәфи вә элми мәсәләләрин рүшәймини гәзәлләриндә ифадә этмишдир. Бу гәзәлләр Азәрбайчан лирикасынын инкишафында мұһүм рол ойнамыш вә Яхын Шәргдә гәзәлин яхшы нүмунәси олмушдур.

„Сиррләр хәзинәси“

Низаминин илк көркәмли әсәри «Сиррләр хәзинәси» (мәхзәнүл-әсрар)дир. Бу әсәр Азәрбайчан әдәбийяты тарихиндә ени бир әдәби мәктәбин илк нүмунәси иди.

Даһи сәнәткар «Сиррләр хәзинәси» әсәриндә дәрин ичтимай-сияси, әхлаги вә фәлсәфи мәсәләләрдән бәһс этмишдир. Әсәрин кириш һиссәсиндә хүсусән сөз сәнәти—шеир һаггында ени вә марағлы фикирләр ирәли сүрүр. О, шаирин гаршысында дуран әсас мәсәләләри бу киришдә мүйәйәнләшдирмәйә чалышыр. Бәднн сөзү һәр шейдән үстүн тутан шаир, сәнәткарын гаршысында дуран әсас вәзифәләри сайыр. «Һикмәт булағы, чан риштәси» олан шеир үрәк мәһсулу олараг парламалы вә һәр астанәйә баш әймәмәлидир. Сөз о гәдәр мәналы вә бәднн сөйләнилмәлидир ки, руһ бу сөз ярадычысынын додагларыны өпмәйә кәлсин. Һәр бейтә бир ата гайғысы бәсләмәк, үрәк мейвәсини оғул кими севмәк ләзымдыр. Мәна

мүлкүндө султанлык эдөн шаир гызыл үчүн язмамалы, ярадычылыгыны сарайлара багламамалыдыр. Шеир балыны милчаклөрдөн горумаг лазымдыр.

Фөлөк кими йүксөк олан шеирин абыры яланчы шаирлөр төкмүшлөр. Гызыл үчүн язан шаирлөр гызыл эвезинэ Сөнчөрүн дэмирини тапарлар. Шеир шамынын пәрванэлери исэ бүтүн эзиййәтлөрә дөзөр, белә сәнәткар күнөш кими парлар.

Бу заман өз ифадәсилә «Гөнчә кими һөлә ени ачылмаг истәйән» шаир шеирдә фәрди дейил, ичтимаи мәнфәәт ахтаыры. О тәсвир этдийи илк киришлөрдә (шаир буну хәлвәт адландырыр) шаирин ярадычылыг заманы һейчәнларыны чанландырыр. Бурада шаир илһам илаһисилә олан муәшигәсини сөйләйир, тәбиәт көзәлликләри ичәрисиндә чанланан фәлсәфи көрүшләрини ифадә эдир.

Киришдән сонра әсәри 20 мөгәлата айырыр. Һәр мөгәлатда мүййән бир фикир ирәли сүрүр. Бу мөгәлатларда шаирин гойдуғу мүчәррәд фикирләр тарих вә халгдан алынмыш рөвайәтләрлә охучунун әяни вә бәдии дәрк эдә билмәси үчүн мараглы йол илә чанландырылыр. Һәр һекайәдән шаир мүййән нәтичә чыхарыр.

«Мәхәнүл-әсрар» әсәриндә шаир әсасән өз өлкәсиндә олан һакимләрә, муәсири олан сарайлара хитаб эдир. «Шәһәрләри хәрәбә, кәндли хәрмәнләрини данәсиз» гоян, «тоюг еринә байгуш әйләшидрән» зүлмкар һөкмдарларга гаршы әдаләт тәләби илә чыхыр.

Низамишүнаслардан проф. Бертелс чох һаглы олараг бу әсәри күзкү адландырыр. Муәсирләринин симасыны мухтәлиф новеллаларында әкс этдирән Низами онлары халг күтләси илә горхудүр. Әмәкчи инсанларын эзиййәтини, өз әмәкләри илә яшәян шәрәфли инсанларын парлаг сурәтини ярадыр, зүлмкар һакимләрә тутдуғлары йолдан гайытмағы мәсләһәт көрүр. Һәр ики һөкмдарын сонуну көстәрмәклә әдаләтин үстүнлүкләрини һәр ердә нәзәрә чарпдырыр. Низами «Әнуширван вә байгуш»; «Зүлмкар шаһ вә доғру данышан гоча», «Султан Сөнчөр вә гары» һекайәләри илә шаһлыгын симасыны вердийи кими, инсанлары да үсяна чағырыр. Һәр зүлмә баш әйән, һәр алчаглыга дөзән адамларга гоча гарыдан да бачарыгсыз олдугларыны хатырладыр. О зүлмкарын зүлмуну үзүнә чырпмаг, һәгигәти ачыгдан-ачыга сөйләмәк лазым кәлдийини көстәрир.

Низаминин бу фикирләринә әсәрин һәр мөгәлатында раст

кәлмәк олар. Низами һәр һансы бир фикри гоюрса-гойсун мүтләг шаһлыга аид мүййән нәтичә чыхарыр, яхуд сөз арасы өз мүнәсибатыны билдирир. О һөкмдарлары яхшы ад газаумага чағырыр, өлкәнин ағыр вәзиййәтини һекайәләрдә көстәриб онларын көзү өнүндә зүлмчүн төрәтдийи лөвһәләри чанландыраг әдаләтлә ишә башламагын зәрури олдугуну, өлкәнин ағыр вәзиййәтиндән гуртармагын зәрурәтини дә көстәрир.

Шаир көстәрир ки, гоча әкинчиләр сон дәнини дүзә сәпәрәк көз яшы илә сулайыр, торпагы бел эвезинә дырнаглары илә шумлайыр. О көстәрир ки, гоча кәрпич кәсэн ағыр зәһмәт илә союгда, гарда чалышыр, диләнмәмәк үчүн, абыры төкмәмәк үчүн эзаб чәкир. О әйни заманда көстәрир ки, бу чүр өз әмәйи илә чалышан намуслу инсанлар сәрхош даргалар әлиндә әсирдир. Бу исә һөкмдарын гәфләтиндән ирәли кәлир. Сәрхошлуг, худбинлик зүлм доғурур. Зүлмүн нәтичәси исә һәм бу дүняда, һәм дә о дүняда нисдир.

Низаминин, муәсирләрини бу дәрәчәдә тәрбийә этмәйә чалышмасы тәсадүфи дейилдир. Өлкәнин мүгәддәрәтыны дүшүнән, бағлы олдугу әмәкчи халгын ағыр вәзиййәтиндән сон дәрәчәдә мүтәәссир олуб, онун ағыр верки вә гул әмәйини йүнкүлләшдирмәк истәйән, зүлмкар һакимләрин, сәрхош даргаларын таланындан гуртармағы арзу эдән шаир һәмишә әдаләтли шаһ арзусунда олмушдур. Элмин, мэдәниййәтин инкишафында дөвләтин әһәмиййәтини баша дүшән Низами, бу заман дөвләт гурулушунун әсасыны шаһлыгда көрүрдү. Лакин онун арзуладығы шаһ халгын, вәтәнин гейдинә галан, әдаләтли шаһ иди. Низаминин бу арзулары онун сонраки әсәрләриндә даһа да мүкәммәлләшмиш, маарифчи, гочаг, тәдбирли шаһ сурәтләринә чеврилмишдир. О, ялһыз ярадычылыгынын сон зирвәсиндә «Искәндәрнамә» әсәринин сонунда ени дөвләт гурулушу олараг хәяли, һөкмдарсыз халг һакимиййәти фикринә кәлиб чыхмышдыр.

Низами инсаны һәр шейдән йүксәк тутур. О, инсан ләгәтини тәбиәтин мәркәзиндә гоюр. Һәр шей инсан үчүндүр. Лакин яранмышларын ән шәрәфлиси олан инсан һәр ишдә өз шәрәфәтини сахламалыдыр:

Сән ки, һума гушусан шәрәфли иш көр әлбәт,

Аз е, аз даныш, вермә башгасына эзиййәт.

Инсан авара кәзмәмәли, гийбәтлә күн кечирмәмәли, башгаларыны инчитмәмәлидир:

Гарадан, агдан һәр нә дэйсә сәнин көзүнә,

Бу дүняда һәрәси бир иш тапмыш өзүнә.

Инсан өмрүнү хош кечирмәли, ләкин бу башгасынын һесабына дейил өз сә'йи, өз эмәйи илә ярадылмалыдыр.

Дүняда инсанлыг шәрәфини тапдаянлар да вар, онлардан узаг олмаг лазымдыр. Низами; хаин, икиүзлү, һүнәри көрмәк истәмәйән һүнәрсизләри шиддәтли тәнгид эдир, онларын вердийи ичтимаи зәрәрләри сайыр.

О, икиүзлү адамларын дахили аләмине чох доғру тәсвир эдиб онларын сурәтини белә верир:

Гаршында әйиләрәк дүз кәлсәләр сәнинлә,
Арханда кәлкәни дә чапарлар, яхшы динлә.
Шамдан садә, одданса дүйүмлүдүр һәр бири,
Батинләри чиркинди, көзәлдир заһирләри.
Көмәкдән узагдырлар, әдәрләр зүлм, әзийәт,
Һей язарлар һаггында мин әйиб, мин шикайәт.
Өйрәнмишләр ағыздан-ағыза мәнәббәти,
Бәрк-бәрк дүйүмләмишләр кини вә әдавәти.

Низами достлуғу тәрәннүм эдир. О «Чәмшидин мәнрәми» һекайәси илә достлуғун, вәфалы олмағын, сирр сахламағын шәртләрини сайыр. Мүәййән мөгсәд үчүн достлуғ эдәнләрин ахырда дүшмән олачагларыны көстәрән Низами һәгиги достлуғун йүксәклийини тәрәннүм эдиб өз мүасирләри ичиндә ахтардығы досту тапмамасына тәәссүф эдир.

Низами хәянәтин, һәрисликдән, ачкөзлүлүкдән доғдуғуну көстәрир. «Суфи илә һачы» һекайәсиндә суфинин хәянәтини тәнгид эдән шаир тамаһкарлығын пис нәтичәләрини сайыр.

Низаминин истәр хилгәт, истәр инсаның яранмасы, истәр сә дүнянын вәфасызлығы сәрләвһәсилә верилән мөгәлатлары яхшы инсан сифәтләри тәблиғ әтмәк, писликләрдән узаглашмағын мүмкүн вә зәрури олдуғуну сөйләйә билмәк мөгсәдилә язылмышдыр.

Низами һүнәрли адамларын, енилик көстәрәнләрин көһнәлийи муһафизә эдәнләр тәрәфиндән сыхышдырылмасыны сөйләдийи заман мүәййән дәрәчәдә өз гоча мүасирләринә муһасибәти айдынлашыр.

О, ени етишән һүнәрлини тәшвиғ әтмәйин лазым кәлдийини сөйләмәклә бәрабәр, һүнәрлийә мәнфи муһасибәт бәсләмәйин писликләрини дә көстәрир:

Бир адамда көрәркән бөйүк бир һүнәри сән,
Һаман һүнәр азалар кет-кәдә бәйәнмәсән.
Әкәр бәйәнсән ону онда иш башгалашар,
О чешмәдән ахан су, чохалар артыб дашар.

«Булбул вә гырғы» тәмсили илә дили чох, һүнәри аз инсанларын симасыны верир.

«Мәхзәнүл-әсрар» әсәри шәкилчә ени олдуғу кими өз бәдди һүсусийәтләрилә дә орижинал бир әсәр иди. Низами мүхтәсәр дә олмуш олса мүәййән сурәт вә сәчийәләр ярагмагла бәрабәр зәнкин тәбиәт тәсвирләри дә вермишди. Шаирин, әсәрин мүгәддимәсиндә ярадычылыг һәйәчанларыны тәсвир әтдийи заман чанландырдығы баһар кечәси әдәбийятымызда унутулмаз тәбиәт тәсвирләриндәндир.

Әсасән бейтләрин көзәллийинә, һәр бейтин айдын, гыса, бәдди вә мәзmunлу олмасына, фикир тамамлығына сон дәрәчә диггәт верән шаир һәр заман Шәрг поэмасынын һүсусийәтләрини нәзәрдә тутараг әсәрин бәддийийинә диггәт верир. Аталар сөзләриндән сон дәрәчә бачарыглы истифадә шаирин һәр бейтиндә бир афоризм чанланмасына имкан ярадыр. Әсәрин һәр һансы сәһифәсиндән алынмыш һәр һансы бейт бир афоризм олараг ишләнилмәйә лайигди. Шаир фикирләрини инкишаф әтдирдикчә бу афоризмләр бир-бирләрини даһа да гүввәтләндириб тамамлайыр.

„Хосров вә Ширин“

Низаминин икинчи бөйүк әсәри Яхын Шәргин илк романтик поэмасы олан «Хосров вә Ширин»ди. Бу поэма Азәрбайжан әдәбийяты тарихиндә мәнәббәт мөвзуунда язылмыш илк мәнзум романдыр.

Дүня әдәбийяты тарихиндә мәнәббәт мөвзуунда язылмыш әсәрләр сырасында мисилсиз ер тутан бу поэма әсасән мәнәббәтин дәрин маһийәтини тәрәннүм әтмәйә һәср әдилмишди. Низаминин тәрәннүм әтдийи «бу севки, инсанлара йүксәк һиссләр ашылайыр, онлары файдалы мөгсәдләр уғрунда муһабизәйә чағырыр, инсана илһам верир, данма ирәлийә, хошбахтлығы доғру сөвг эдир» (М. Ариф).

Низами әсәрин мүгәддимәсиндә өз гаршысында дуран әсас вәзифәни мүәййәнләшдирмишди. Бу мүгәддимә ени бир әдәби мәктәбия манифести иди. Бурада көһнә әдәби мәктәб

нүмайәндәләринә гаршы чыхан Низами сәнәтин гаршысында ени вәзифәләр дурдугуну сөйләмәклә бәрабәр мәнәббәти, һятын әсас һәрәкәт веричи бир гүввәси кими алдыгыны сөйләйир:

Мәһраби эшгдир ума көйләрин,
Эшгсиз әй дуня нәдир дәйерин.
Эшгсиз олсайды хилгәтин чаны,
Дирилик сармазды бөйүк чаһаны
Эшгсиз бир адам бир нейдир гырыг,
Йүз чаны олса да өлүдүр артыг.

О, һатифлә, шеир илаһәсилә, өз илһамы илә данышыр.
О, һатиф дили илә, сәнәткар доғруну язмалы, мөвзуу һәятдан алмалы, ағыл кәсмәз фантастикадан узаглашмалыдыр, дейир.

Дүшүнчәсиз бир сөз кимә кәрәкдир,
Ким белә сөзләри динләйәчәкдир.

О, бәдии сөзүн гыса мәнәли вә сурәтли олмасыны, нәзмлә шеирин фәргләнмәси зәрурәтини сөйләйир:

Сөзү мәнзүм демәк асанды, асан,
Анчаг нәзм үстүндә кәрәк дурасан.
Сөзүн чохса әкәр чалыш аз олсун,
Йүз сөзүн ериндә бир кәлмә галсын.

Доғру олмаян әсассыз сөз, охумаға, язмаға дәймәз. Сәгәткар доғруну гоюб яланы ишә вермәмәлидир.

О, поэмасынын сүжетини һәятдан алдыгыны көстөрмәклә тарихи абидәләрин халг дастанларына бәраәт газандырдыгыны да көстәрир.

Әсасән эшг мәчәрасы үзәриндә гурулан поэмада ери кәлдикчә шаир сияси көрүшләрини дә ифадә эдир. О, мұасирн олан һөкмдарлардан сон дәрәчәдә наразыдыр. Һөрмүзүн әдаләтиндән данышаркән:

Һаны о әдаләт, о инсаф һаны,
Өз оғлуна верә белә чәзаны.

Атәшпәрәстликдән дуня исинди,
Бу мұсәлманлыгдан утан бир инди.

демәси тәсадуфи дейилдир.

Әсәрин әсас гәһрәманы Шириндир. Ширин симасында гадынлығын бүтүн мүсбәт хусусийәтләрини топлаян шаир, Яхын Шәрг шеириндә илк дәфә мүсбәт гадын сурәти яратмыш вә гадынлығы өз ени мұнасибәтилә фәргләнмишдир.

Үмумийәтлә Шәрг өлкәләриндә гадын—һүгүгсуз, ялныз кишиләрин зөвгүнү охшаян бир варлыг кими гиймәтләндирилдйи бир заманда, Шәрг шаирләри гадынлары илаһи бир варлыг кими тәрәннүм әдиб, онун дахили аләми, кәдәр вә изтираблары, севкиси, сәдагәти һаггында һеч бир шей язмаздылар. Һәгиги һәятда гул кими һүгүгсуз олан гадын, шеирдә рәһмсиз, даш гәлбли, ашигинә ситәм әдән һөкмран бир варлыг кими көстәрилирди.

Бә'зи шаирләр исә гадынын фитнә-фәсадындан языр, вәфасызлығы һаггында әфсанәләр уйдурурдулар. Һәтта гадынлығын ичәрисиндән чыхмыш истәдадлы сәнәткарлар белә гадынлығын һәгиги сурәтини ярада билмәмишләрдир.

Гадынлығы йүксәк инсани һөрмәт бәсләйән Низаминин Ширин сурәти өз йүксәк мәнәббәти, сәдагәти, гочаглығы, әдаләти, фәдакарлығы вә мәрдлийи илә башгаларындан айрылыр.

Низами Ширинин дахили аләмини мәнәрәтлә көстәрир. Илк мәнәббәтинә сарсылмаз вәфа бәсләйән Ширин, бүтүн чәтинликләрә дөзүр. О өз мәнәббәти уғрунда чанындан белә кечир, фәдакарлыг көстәрир. Бу фәдакарлыг онун шаһлығы тәрк әтмәсилә вә нәһайәт интиһары илә чанландырылыр. О адил бир һөкмдардыр, лакин чылғын бир мәнәббәтин нәшәли изтираблары ону мәшғул этдийиндән о һөкмдарлыгга әдаләтсизлик тәрәдәчәйиндән горхараг, ону башгасына, өлкәнин ағыллы инсанларына тәрк эдир.

Поэмадын мәркәзи сурәтләриндән олан Хосров шаирин сияси көрүшләринин ифадәсини верән бир сурәтдир. Низаминин Хосровү өз әсәринин мәркәзи сурәти олараг көтүрмәси хусуси мөгсәд дашыйыр. О, бу сурәтин инкишафы илә әлағәдар олараг дөврүнүн шаһзадәләринин тәрбийәси илә мәшғул олмуш, Хосровун ялыш һәрәкәтләрини, йүнкүл хасийәтини, ирадәсизлийини тәнгид эдәрәк бунунла да охчуларыны тәрбийәләндирмәк истәмишдир. Поэмадын Хосровун

доғулмасы илэ башлайыб, онун бүтүн һаятыны әһатә этмәси дә бурадан ирәли кәлир. Хосров тарихи бир шәхсийәт иди. Одур ки, шаир бир сыра тарихи һәгигәтләри дүзкүн сахламаға мәчбур олур.

Хосровун узун мүддәт кечирдийи мә'нәви изтираблар шаһлығы мәһәббәтдән үстүн тутмасындан ирәли кәлир. Бу изтираблар ону тәкмилләшдирир, дәйишир, мәғрур шаһ мәһәббәтин бүтүн мә'нәви сафлашдырычы тә'сири илэ тәкмилләшир.

«Хосров вә Ширин» әсәриндә Фәрһад сурәти даһа мағалы верилмишдир.

Низаминин ярадычылыг йолуну изләйән шаирләрин бир чоху бу сурәтә хүсуси диггәт вермиш, һәтта Низаминин әмәкчи инсанлар ичәрисиндән сечдийи бу сурәти алыб әсәрләринин әсас гәһрәманы кими енидән ишләйәрәк, «Фәрһаднамә», «Фәрһад вә Ширин» әсәрләри яратмышлар.

Низами Фәрһады әсәрин әсас гәһрәманларындан бириси кими көстәрир. Әсәри охуян һәр бир адама Фәрһад сурәти дәрин тә'сир бағышлайыр. Фәрһадын белә мүкәммәл верилмәси шаирин өз гәһрәманына бәсләдийи дәрин мәһәббәтдән ирәли кәлир. Доғрудур, охучу Фәрһады чох көрмүр, Фәрһад хәянәт нәтичәсиндә тез мәһв олур. Лакин бу гыса танышлыг о гәдәр гүввәтли вә дәрин ишләнилмишдир ки, Фәрһадын өлмәз сурәти әбәдиләшмишдир. О, Ширинин гәлбиндә һөрмәтли ер тутдуғу кими охучуларынын гәлбиндә дә һәмишәлик галыр.

Гәрәзсиз севки, үлви бир мәһәббәтин рәмзи олан бу чурәтли вә һүнәрли гәһрәманы Низами әмәкчи инсанлар ичәрисиндән сечмәклә дә чәсарәтли бир аддым атыр. О, әмәкдә һүнәр вә сәнәткарлыг көстәрән Фәрһад сурәтинин шаһа гаршы гоймагла әмәйин, сәнәтин шаһлығы олан үстүнлүйүнү нүмайиш этдирир.

Әсәр, ени шәкли, дилинин бәдилийи, сәчийәләрин зәнкинлийи илэ Яхын Шәрг әдәбийятында чанланан ени әдәби мәктәбин илк мүкәммәл нумунәси олмушдур. Әсәрин зәнкин мазмуну бу әдәби мәктәби давам этдирән шаирләрүчүн бир хәзинә олмуш. Низами бу әсәрдә халг дастанларынын гурулушундан да истифадә этмишдир. Халгын истәк вә арзуларыны йүксәк сөвийәдә тәрәннүм әдән шаир, она дәрин фәлсәфи бир мә'на вермишдир. Гәһрәманын доғулмасы, тәһсил, Ширинин шәкли көрүб севмәси, Шәбдизә мәһәббәт ки-

ми чәһәтләр шифаһи халг әдәбийятындан истифадә әдилмишдир.

Низами һадисә илэ әлагәдар олараг зәнкин тәбиәт тәсвирләрини яратмыш, бу тәсвирләр һадисәни тамамлаяраг, онула әлагәдар ярадылмышдыр. Низами һәр һадисә илэ әлагәдар олараг, нәтичәләри гыса, мә'налы мисраларла ифадә этмишдир. Бу нәтичәләр аталар сөзләри сырасында ишләдиләчәк һикмәтамиз бейтләрдир. Суал-чавабларын тәбиийи, бейтләрин аһәнкдарлыгы поэманын үмуми көзәллийини гат-гат артырыр. Мүтәрәгги фикирләр ифадәси, дилин йығчамлыгы, һәр бир типин мүхтәлиф охшатмаларла чанландырылмасы «Хосров вә Ширин» әсәринин дүня әдәбийятынын парлаг инчиләри сырасында хүсуси ерини тәйин әдир.

„Лейли вә Мәчнун“

Низаминин үчүнчү бөйүк әсәри «Лейли вә Мәчнун» поэмасыдыр. Яхын Шәрг халглары арасында гәдим бир дастан кими мәлум олан бу мөвзуу Низами 1188-чи илдә гәләмә алмыш вә язылы әдәбийятта илк дәфә тәчәссүм этдирмишдир.

Низамидән сонра Яхын Шәргдә бир чох бөйүк шаирләр (Хосров Дәһләви, Чами, Мәктәби, Нәваи) әйни мөвзуу дәфәләрлә, ишләмишләр; биз сонраки Лейли-Мәчнунларын чохунда Низами дүһасынын гүввәтли тә'сирини көрмәкдәйик.

Әсәрин башланғычында шаир инсанын үлвийәтиндән онун йүксәк мөгсәдләриндән даньшыр:

Нә шөһрәт, нә юху, нә дә ки, смәк—
Һаятын мә'насы олмасын кәрәк...
Анлайыб дүшүнәк һәр шейи кәрәк,
Һәр сирри ачмагда һүнәр көстәрәк.

Һуманист шаир инсаны йүксәк әмәлләр ашиги һесаб әдәрәк, хырда вә кечичи мейилләрдән узаглашмаға чағырыр. Инсан өз ләягәтини, шәрәфини әксилтмәмәли, өз истиглалийәтини горумалы, мәрд вә чәсур олмалыдыр. «Алчаклығы боюн әйән», «Һәр кәсә оюнчаг олан», «зүлмдән разы галан» адамлар төһмәтә лайигдирләр. Инсан «чийини дағ кими уча тутмалы», ачизликдән, мүтиликдән әл чәкмәлидир.

Низами инсанын һүгугуну вә инсанлыг сифәтләрини тәрәннүм әдир, һәятда фәал, чәсур адамларә бөйүк бир эһтияч олдугуну гейд әдир. Эһни сифәтләри Низами сәнәткарлардан, шаирләрдән дә тәләб әдир.

Шаирин бүтүн тәләбләри поэманын әсас идеясы илә аһанкдардыр. Низами, нәчиб инсан сифәтләрини, һәрәртлә севән, азадлығыны һәр шейдән үстүн тутан, мәгрур вә камил Мәчнун сурәтини яратмышдыр.

Мәчнун нәчиб, һәссас бир инсандыр, көзәл гәзәлләр язан ичә руһлу бир шаирдир. Эһтирасла севән бир ашигдир. Онун йүксәк мәнәббәти, азадлыг мейилләри чәмийәт тәрәфиндән чәрчивәйә алыныр. Ону көзәл Лейлидән айырыр, сәмими мәнәббәтдән узаглашдырырлар. Мәчнун чәмийәтдән гачыр, тәбиәтин саф ағушуна атылыр. Голу зорлуларын һөкмдарлығыны көрмәмәк, аягдан чәкәнләрин һилә вә шейтәкәтләринә гурбан олмамаг үчүн о, чәмийәтин феизини дә гурбан верир.

Низами әсәринин мүгәддимәсиндә гойдуғу бир фикри әсәр бою давам әтдирир. Шаир әсәрин кириш һиссәсиндә «сүсән кими ипәкдән оланлары», «саф торпаг белә яралая биләр»— дейә «күл кими ярағы һазыр» тутмаға чағырыр. Юмшаг вә ачиз сәчийәли гәһрәманын фачиәси дә эһни фикир илә сых сурәтдә бағлыдыр.

Шаир сүбут әдир ки, дөврүнүн ән камил, тәмиз гәлбли, йүксәк фикирли бир адамы олан Мәчнун өз ачизлийи вә юмшаглығы үзүндән фәлакәтә дүшүр. Мәчнун азадлығы севән бир кәнчдир. О, һәр намәрдә боюн әймир; лакин «өкүз үрәклиләрлә» мүбаризәдән дә ачиздир. О, һәддиндән артыг юмшаг олдуғу үчүн әзийәт чәкир, мүбариз олмадығындан «аһ чәкиб, оф дедийи» үчүн изтираб чәкир.

Бүтүн бунлар Мәчнунун зәиф тәрәфләридир. Шаир көстәрир ки, азадлыг вә мәнәббәт кими йүксәк әмәлләр архасынча гошан Мәчнун, мүбариз олмадығы үчүн өз арзуларына чата билмир. О, ялныз мәнәви чәһәтдән галиб кәлир.

«Лейли вә Мәчнун» поэмасында кәнч нәсли һәята, һәят мүбаризәсинә һазырламаг мәсәләсинә тохунулур. Буну Мәчнунун атасы симасында айдын көрмәк олар. Оғлунун фачиәләр ичәрисиндә кечән һәяты ата үчүн бөйүк бир дәрәиди. Низами, атанын изтирабларыны, онун һәсрәтлә дүнядан көчмәсини көстәрмәклә, она үрәкдән ачыйыр. Низами демәк истәйир ки, өз өвладыны әркәйүн бөйүдән, әсрин тәләбләри-

нә һазыр, дүня илә һәмәһәнк сәсәләшә биләчәк бир тәрздә бөйүдә билмәйән аталар ахырда пешиманчылыг чәкәчәкләр. Шаирин һүгугу мәсәләси поэмәда мүһүм бир ер тутур. Лейли XII әср Азәрбайчан гадынлығынын нүмайәндәсидир. Мәчнун нә гәдәр романтик бир планда верилмишә, Лейли бир о гәдәр реал вә һәяти бир сурәтдир, Лейли һүгугсуз вә ихтиярсыз бир гыздыр. Лакин онда һәрәртлә севән бир гәлб, мөһкәм бир ирадә вардыр. О мүстәгил дүшүнән, сәдагәтли, вәфалы вә фәдакардыр. Чәмийәт онун арзуларыны боғур, мәнәббәтини тапдайырды. Ону севкилисиндән айырырлар. Севмәдийи бир адамла яшамаға мәнәбур әдирләр. Адәт вә әһәнәләр онун азад мәнәббәт йолуну бир учурум кими кәсир. Лакин бүтүн бунлар Лейлинин умидләрини пуч әдә билмир. Лейли өләнә гәдәр Мәчнуну севир вә она садиг галыр. Лейли гәлбиндәки мәнәббәти боған, адәт вә ганунлара, ата-анасынын дедикләринә әтираз әтмир. Эһни заманда гәлбинин дедикләринә дә садиг галыр.

„Едди көзәл“

Низаминин дөрдүнчү әсәри «Едди көзәл» (һәфти пейкәр) поэмасыдыр. Бу әсәри шаир 1193—97-чи илләр арасында язьмышдыр. Әсәрин әсас гәһрәманы Сасани падшаһларындан Бәһрам Курдур, Низами гәдим тарихи рәвайәтләрлә халг рәвайәтләрини бир арая топлаяраг, мүкәммәлләшдирмиш, едди шаһзадә гызын нағылыны, едди мәнәбусун шикайәтини, Симнарын фачиәсини, Фитнә һадисәсини, гоча чобанын нағылыны вә башгаларыны Бәһрамын һәяты илә бағламышдыр. Әсәрин әввәлләриндә сөз сәнәти һаггында дөврүнүн ән мүтәрәгги фикирләрини сөйләйән Низами инсанын башга варлыглардан ағыл илә фәргләндийини хатырладыр. Мәгсәдсиз яшаянлары, һавайы ерә бу гапыдан кириб о гапыдан чыханлары мәзәммәт әдиб зирәклийә, һушярлыға чағырыр.

Инсан ем далынча гачмасын кәрәк,
Гушдан айыг олсун, зирәкдән-зирәк.
Чалыш өз халгынын ишинә яра,
Кейсин әмәлинлә дүня зәр-хара.

Шаир чәмийәтин истисмар әдән вә истисмар олунанлара бөлүнмәсинә әтираз әдир, дүняны гәссаб дүканына бәнзәдир.

Йүз чикәр доғраныр парчаланараг,
Та ки, бир бөйүрдә гат бағласын яғ.

Чәмийәтдәки бу әдаләтсизлиғе биринин пийләнмәси үчүн йүз мин чийәрин парчаланмасына әтираз әдән шаир, инсанларын әмәйә, ишә, һүнәрә, билийә көрә фәргләнмәдийиндән шикайәтләнир.

Бу чинайәт мәнә чоҳ әйләйир кар,
Һүнәрлә йох, бахтла газанылыр вар.
Сәрраф ки, һәр шейә гиймәт верәндир,
Йохдур бир арпасы бу күн нәдәндир.
Памбыгла кәтаны айрыд әтмәйән
«Асимана» чашыб рисиман дейән
Долдуруп сандыға гызыл, зәр-хара
Кәтан гумаш вүрүр һәр бир амбара.

Бүтүн бунлары көстәрмәклә Низами дөврүндәки ичтимаи һағсызлығларә әтираз әдир, инсанлары белә зүлмә, әдаләтсизлиғе дөзмәмәйә, илдырым кими амансыз олмаға дәвәт әдир. Һәят йолунун чәтинликләрини кечмәк үчүн күнәш кими узағы ишығландырмағ лазымдыр дейир. Үмидсиз олмайыб чәтинликләри бачарыгла гаршыламағы, әталәтдән узағлашмағы тапшырыр.

Бахма ки, айыгдыр атын айыг ол,
Чәтиндир нә гәдәр бах кечдийин йол.
Бу йолда охшасан бир ағ шаһинә
Йоллара күн кими нәзәр сал енә.
Дәмирин чоҳда ки, инчәдир, башдыр,
Кетдийин йол ки, вар магнитли дашдыр.

«Едди көзәл» поэмасында едди гызын сөйләдийи һекайәләр мүнүм ер тутса да әсәрин әсас идеясы әдаләтли дөвләт гурулушу вә ағыллы һөкмдар мәсәләси илә әлағәдардыр. Парлаг ов сәһнәләри, мәнәббәт мәчәралары вә с. бу әсас идея табе оларәг верилмишдир. Шаирин илк әсәрләриндә гойдуғу әдаләтли шаһ арзусу Бәһрам симасында даһа да айдынлашдырылмышдыр. Ағыллы вә әдаләтли шаһ мәсәләси бу әсәрин әсас ана хәттини тәшкил әдир.

Бәһрам әлмли, чәсарәтли, мүбариз, вәтәһпәрвәр вә адил

бир һөкмдардыр. О кәнчлийиндә һәлә Йәмәндә икән көйүн сиррләрини вә гәдим юнан мәдәнийәтини өйрәнмәйә башлайыр. Курун интигамыны әждаһадан алдыгдан сонра әдаләтин мұкафатыны көрүр. Көстәрдийи гәһрәманлығлар мұасирләринин диггәтини чәлб әдир. Бу гәһрәманлығ вә чәсарәт она өз ата юрдуну ядлар әлиндән гуртармаға имкан верир. Шаһлыға башлаян Бәһрам өз әдаләти-сайәсиндә өлкәни абад әдир. Әһалинин сайы артыр, көзәл, хошбахт вә нәш'әли бир һәят башлайыр. Бәһрамын әдаләтини онун тәдбир вә чәсарәти тамамлайыр. О, өлкәсинә һүчүм әдән Чин хағанына йүксәк вәтәһпәрвәрлик һисси, тәдбир вә чәсарәти сайәсиндә галиб кәлир. Лакин Бәһрам һәмишә белә галмыр. О едди кәйф мәчлисләриндә өлкәни унудур. Раст-рөвшән кими хаинләрин мәмәләкәти талан әтмәсиндән хәбәр тута билмир. Халгын аһ-наләси сарай диварларыны ашыб кәйф мәчлисләриндә мусиги вә әфсанә динләйән гулаглара етишмир. Едди өлкәйә һөкмү чатан гүдрәтли бир дөвләт, чәннәт кими шән вә хошбахт бир мәмләкәт зүлм вә һағсызлығ ювасына чеврилир.

Шаир Бәһрамы бу чәтин вәзийәтдән гоча чобанын нәсиһәти илә хилас әдир. Бәһрам гоча чобанын хаин көпәйә диван дутмасы һекайәсини динләйиб, бу нәтичәни чыхарыр,

Деди мән бу ишә олмушам һейран,
Шаһлығы өйрәтди мәнә бир чобан
Бу һекайә мәним һекайәтимдир
Мән чобанам, сүрү рәийәтимдир.

Шаһ гоча чобанын һикмәт вә тәдбириндән истифадә әдир. Шаир өз гәһрәманыны мұхтәлиф инсанларла мұнасибәтдә верир. О, Мәнзәр кими гайғыкеш, тәрбийәчи, Фитнә кими ағыллы гадын, Нәрсә кими тәдбирли вәзир, гоча чобан кими мұсбәт сурәтләрлә янашы, Йәздикүрд кими залым, Раст-рөвшән кими хаин, икиүзлү инсанларын да маһийәтини ачыб көстәрир.

Әсәрдә верилән «Едди көзәл» дүня ләззәти, кәйф, әйшишрәт вә әйләнчә рәмзләридир. Шаир бу көзәлләрин әфсанәләри илә едди мәзлумун шикайәтләрини гаршылашдырыр. Өлкәнин идарәсиндә ширин әфсанәләрдән ачы һәгигәти дәрк әтмәк үчүн нәтичә чыхармағ лазым кәлдийини көстәрир. Низами Бәһрамын мәчлисини көстәрмәклә мұасирләрини ях-

шы ад гоймаға, кейфә уймайыб, халгын вә мәмләкәтин ида-
раси һаггында дүшүнмәйә чағырыр.

Орта әср үчүн сон дәрәчә сәчиййәви олан гәһрәманлыг
вә ов сәһнәләри әсәри зәнкинләшдирир. Көзәлләрин сөйлә-
дийи нағыллар илә халг нағылларынын рәңкарәнк хусусий-
йәтләрини чанландырыр. Симнарын фачиәсини тәсвир әдәр-
кән залым падшаһлара дәрин нифрәт һисси оядыр.

Янар бир атәшдир һәр һаким падшаһ,
Ондан узаг олан чәкмәз аман аһ.
Шаһ дедийи ки, вар тәнәкдир-тәнәк
Ким узагса ондан илишмәйчәк.
Йүз достлугла кимә сарылса инан
Көкләри, мейвәси көрәр йүз зиян.

Фитнә илә Бәһрам мачәрасындан данышаркән сәнәткар
бир гадынын шаһа галиб кәлдийини көстәрир. Һадисә о гә-
дәр мәһарәтлә инкишаф әтдирилир ки, Фитнәнин өлүмүнә
әвр вермиш олан шаһ ондан үзр истәмәйә мәчбур олур.

Поэмада һадисә илә әлагәдар верилән едди көзәлин сөй-
ләдийи нағыллар да мәнәча чох әһәмиййәтлидир. Хейрин
галиб кәлдийини ифадә әдән бу нағыллар дүзлүйә, билийә
яхшылыға дәвәт эдир. Һинд гызынын сөйләдийи гара ке-
йимли шаһ нағылында инсанлары сәбрли олмаг, әрәб шаһза-
дәсинин сөйләдийи кәнизлә шаһ мачәрасы тәсвир олунан
нағылда дүзлүк, доғрулуг тәблиг әдилир. Иран шаһзадәси-
нин сөйләдийи нағылда инам вә саф мәһәббәт, рус шаһзада-
синин нағылында билик газанмаг, гәһрәманлыг вә мөһкәм-
лик тәриф олунур. Хейрлә шәр, Маһан вә тачир нағылларын-
да верилән идеялар әсәрин әсас мөвзууну тамамлайыр. Бу
нағылларын һәр бири өз-өзлүйүндә мүстәгил бир бәдии
әсәрдир. «Едди көзәл» поэмасынын чох мараглы бир гуру-
лушу вардыр. Низами поэманы гәдјм әлми-нүчум әсасында
гурмушдур. Күмбәзләрин, шаһзадә гызларын, күнләрин,
рәңкләрин, мәнбусларын еддилийи улдузларла әлагәдардыр.
Шаир һәр күнү бир улдуз илә бағладығы кими өлкәләри вә
рәңкләри дә бу улдузла әлагәләндирир.

«Искәндәрнамә»

Низами ярадычылығынын ән йүксәк зирвәси «Искәндәр-
намә»дир. Шаир, мүхтәлиф әсәрләриндә гойдугу мүһүм ич-

тимаи-сияси вә фәлсәфи фикирләринә бу әсәриндә екун
гурмушдур. Әсәр ики мүһүм һиссәйә айрылыр. Биринчи һис-
сәдә Искәндәрин апардығы муһарибәләрдән бәһс олунур.
Гәһрәманлыг сәһнәләринә һәср олунан бу һиссә «Шәрәфна-
мә» адланыр. Икинчи һиссәдә гәһрәманлыгдан чох ичтимаи-
сияси, фәлсәфи мәсәләләрдән бәһс әдилир, әлми дүня көрү-
шү мәсәләсинә хусуси ер верилир. Шаир гәһрәманын талеин-
дән бәһс әтдийи бу һиссәни «Игбалнамә» яхуд «Хирәднамә»
адландырмашдыр.

Әсәрин әсас гәһрәманы Македонялы Искәндәрдир.
Шаир Искәндәри әсас гәһрәман көтүрмәклә, онун шәхси
һяәтыны, апардығы ишғалчылыг муһарибәләрини нәзмә чәк-
мәк мөгсәдини дашымамышдыр. Искәндәр Низаминин йүк-
сәк идеяларыны ифадә әтмәк үчүн бир бәһанәдир. Шаир бү-
түн дүняда ваһид хошбахт бир дөвләт, милли вә дини ай-
рылыгларла фәрг гоймадан бәшәрийәтә сәадәт кәтирәчәк
адил бир һөкмдар сурәти яратмаг ниййәти илә Искәндәри
сечмишдир. Чүнкү Искәндәр ады XII әсрдә әфсанәви гүдрәт
вә гүввәт рәмзи кими Яхын Шәрг халглары ичәрисиндә шөһ-
рәтләнмишди. Халг әзәмәтли сәддләри онун ады илә әлагә-
дар эдир, йүксәк арзуларын куя Искәндәрин дөврүндә асан
һәлл әдилдийинә инанырды. Хусусән Шәргдә Әрәстү ады илә
мәшһур олан бөйүк юнан философу Аристотел адынын Ис-
кәндәрлә әлагәдар олмасы Искәндәрин шөһрәтини даһа да
артырмашды.

Низами өз йүксәк билийини дәрин мушаһидә вә тәчрүбә-
ләрини «Искәндәрнамә»дә екунлашдырдығы заман Искәндә-
рин зәнкин сияси фәалийәтиндән истифадә әтмишдир.

Низаминин тәсвиринә көрә ер үзүндән зүлмү галдырмаг,
бәшәрийәти сәадәтә чыхармаг кими йүксәк арзуларын арха-
сынча гошан Искәндәр гәһрәманлыгла мәнәви гүдрәти, гы-
лынчла әлми бирләшдирә билдийи үчүн мүвәффәгиййәт га-
заныр. Шаир бу һөкмдар сурәтини ганичән, таланчы, чаһил
вә тәдбирсиз шаһлара гаршы гоюр. Мисир халгынын истигла-
лиййәтини һәдәләйән зәнчиләрин башчысы Пәләнкәр, Маке-
доняны вә бир чох өлкәләри мүстәмләкә һалына салмыш
Иран шаһы Дара, белә мәнфи шаһ сурәтләридир. Низами
Искәндәрин тәдбир, әдаләт, билик вә гәһрәманлыгла бу
һөкмдарлара гәләбә чалдығыны көстәриркән феодал дөвләт-
ләрин яратдығы таланчы муһарибәләрә, зүлмә, һагсызлыға,
наданлылға гаршы әтираз эдир. О, орта әсрин гаранлыгла-

рындан кэлөчөйө, бөшөриййәтин хош күнләринә хитаб эдир. Инсанлыға сәадәт вә хошбахт бир һәят кәтирән гурулуш арзулайыр. Белә бир гурулушу Искәндәр кими бир һөкмдарын ярада биләчөйини зәнн эдир.

Лакин әсәрин икинчи һиссәсиндә Низами даһа йүксәк бир чәмиййәт гурулушундан данышыр. Искәндәр шимал сәфәриндә шән вә хошбахт һәят сүрән бир өлкәйә чатыр. Шаирин хәялән яратдығы бу өлкәдә ән йүксәк бир чәмиййәт гурулушу вардыр. Низами арзуладығы хошбахтлар өлкәсини орада яшаянларын дили илә белә тәсвир эдир:

Әйри доланмагла йохдур ишимиз,
Дүзлүкдән башга шей танымарыг биз.
Ялан кәтирмәрик биз дилимизә,
Әйри юхуда да көрүнмәз бизә.
Биздә бәрабәрдир һамынын вары,
Бәрабәр бөләрик бүтүн маллары.
Биздә артыг дейил һеч кәсдән һеч кәс
Биздә ағлаяна бир кимсә күлмәз.
Оғурлуг әйләмәз биздә бир нәфәр
Оғурлая билмәз биздән өзкәләр.
Гапымыз нә гыфыл көрәр нә ачар,
Бизим мал-һарамыз чобансыз отлар.

Шаирин тәсвир этдийи бу хошбахт гурулуш йүксәк мә'нәви әсаclarла фәргләнән бир чәмиййәтдир. Орада яшаян инсанлар өз әхлаглары, тәрбийәләри илә дә башга чәмиййәләрин инсанларындан сечилирләр. Бу чәмиййәтдә ялан, һийлә, ачкөзлүк, шөһрәтпәрәстлик кими пис сифәтләр йохдур. Бурадакы инсанларын һамысы хейрхаһ, ган төкмәкдән, фитнәдән узагдырлар. Одур ки, хошбахт бир һәят кечирирләр. Өлүм дә онлара яддыр. Онлардан чаван яшында һеч кәс өлмүр. Тәбии инсан өмрү сүрмүш гочаларын өлүмүнә исә һеч кәс ағламыр, бәрәкәтли әмәк сайәсиндә хошбахт өмүр кечирән бу инсанлар матәм нә олдуғуну билмирләр.

«Искәндәрнамә» әсәринин мөвзуу ялыз дөвләт гурулушу мәсәләси илә мөһдудлашмыр. Шаир әсәрин хусусән икинчи һиссәсиндә гәһрәманын фәлсәфи мәчлисләриндән бәһс этдийи заман дуня, ярадылыш, һәят вә каинат һаггындакы көрүшләрини дә еқунлашдырыр. Искәндәрин мәчлисләриндә гәдәм юнан вә рома философлары иштирак эдир. Мүхтәлиф

дөврләрдә Искәндәрлә мүасир, ондан әввәл вә сонра яшамыш философлар өз фәлсәфи көрүшләрини бу мәчлисдә ирәли сүрүрләр. Нәзәрдә дутмаг лазымдыр ки, бурада философларын сөйләдикләри фикирләрин чоһусу Низаминин шәхси мулаһизәләридир.

Мәчлисдә Әрәсту, Валис, Белинас, Сократ, Фәрфурюс, һогмус вә Әфлатун иштирак эдир. Һәр кәс илк ярадылыш һаггында өз мулаһизәсини сөйләйир. Искәндәрин чығышындан сонра Низами мәчлисдәки фәлсәфи сөһбәтә еқун вурур. Низаминин илк сөзу Әрәсту илә башламасы тәсадүфи дейилдир. Шаир Әрәстунун сөзләриндә һәятын һәрәкәтдән доғмасы һаггында олан мулаһизәни тәгдир эдир, ондан чоһ-чоһ әввәл вә сонра яшамыш гәдим юнан философларынын бирсыра фикирләрини шәрһ эдир, лакин ахырда идеалист Әфлатунун мулаһизәләринә уйғун бир нәтичә илә фикрини тамамлайыр. Һәгигәти дәрк әтмәкдә инсан әглинин ачизлигини билдирир.

Низами вә вәтән

XII әсрин мүрәккәб ичтимаи шәраитиндә яшаян даһи сәнәткар Низами халгын сәадәтини, вәтәнин мүгәддәрәтыны дүшүнүрдү. О парчаланмыш өлкәсиндә Атабәйләр вә Ширваншаһлар һакимийәтләринин зиддийәтләрини көрүр, зүлм вә тәзйиг әсасында гурулан бу үсули-идарәни бәйәнмирди.

Низами, Азәрбайчанын тарихини яхшы билирди. О, халгынын мәрд мүбариз кечмишини, һамуслу һәятыны, шәрәфли әмәйини, нәтиб сифәтләрини, көзәл йән'әнәләрини һәрәфәтлә тәрәннүм эдирди.

Низами халгын бүтүн йүксәк мә'нәви зәнкинликләри илә тәрбийәләнмиш вә бу мә'нәви зәнкинликләрлә бағлы бир инсан иди. О, бу зәнкинликләри дастанларда, һағылларда динләмиш, маһныларда-лайлаларда эшитмиш, тарихи китабларда охумуш, гочаларын сөһбәтиндә, халг сәнәткарларынын мәчлисләриндә өйрәнмиш иди.

Низаминин поэмаларында айры-айры тарихи шәхсийәтләр олмасына баһмаяраг, шаир бу әсәрләрдә әсасән өз вәтәнинин көзәлликләрини, үстүнлүкләрини тәрәннүм әтмиш, мүмкүн олдуғча һадисәни онунла әлагәләндириш, онун тарихиндән мүәййән хатирәләри чанландырымыш вә беләликлә, халга, вәтәнә олан мөһәббәтини ифадә әтмишдир.

Вәтәнин тәбии көзәлликләри гаршысында һейран олан шаир бу көзәлликләри дәнә-дәнә гәләмә алмышдыр. О өлкәнин башы думанларла гучаглашан уча дағларыны, чайырлы-чәмәнли, чейранлы-чүйүрлү дүзләрини, сәрин булагларыны, илан кими гыврылыб ахан чайларыны, турачлы-көкликли, күллү-чичәкли бағчаларыны, мейвәли, үзүмлү бағларыны, асланлы-гапланлы, күн көрмәз мешәләрини, долү сүнбүллү тахыл тарлаларыны—бунларын һамысыны, һамысыны севир вә тәсвир эдирди.

О, бу көзәл өлкәнин сәрин яз сәмасыны, инсана чан верән сәһәр нәсимини, айлы-улдузлу кечәләрини, айдын күндүзүнү тәрәннүм этдикчә фәрәһләндирди:

Сәфалы бир күндә баһар чағында,
Әйләнмәк көзәлдир элләр бағында.
Бәнәфшә кәтирә баһардан сорағ,
Нәркис элләриндә галдыра чирағ.
Гушларын ганлары кәлинчә чоша,
Гәлбләри нәғмәйлә кәлә хуруша.
Чөлләрдә чейранлар башлая рәгсә,
Чейран балалары верә сәс-сәсә.
Күлләр бүсат гура чай кәнарында,
Шириндил бүлбүлләр ола сазанда.
Гушларын сәсилә күлүн нәсимини
Уюша ән мәррәм ики дост кими.

Шаир тәбии көзәлликләрини тәсвир этдийи ана вәтәнин гүдрәтли тарихини вә адамларыны да ифтихарла тәрәннүм эдир. Мәһинбану, Ширин вә Нүшабә кими һүнәрли гадын һөкмдарларын мәрдлийини, онларын өлкәни харичи дүшмәнләрдән мүдафиә этмәк бачарығыны ери кәлдиқчә хатырлайыр вә мүасирләрини бу шәрәfli тарихдән өйүд алмаға чағырыр.

Низами Бәрдә шәһәрини охучулара белә севдирир:

Бәрдә нә көзәлдир, аһ нә көйчәкдир,
Язы да, гышы да күлдүр, чичәкдир.
Июнда дағлары лаләләр сәпәр,
Гышыны баһарын нәсимини өпәр.
Яшыл мешәләри чәннәтә бәнзәр,
Шән әтәкләринә бағланмыш Көвсәр.

Сөйүдлүк чөлләрә вермишдир зинәт
О бағи-сәфиди яланчы чәннәт.
Охуюр кәклиий, өтүр турачы,
Гыргавул ювасы һәр сәрв ағачы.

О, бу шән өлкәдә һөкмранлыг эдән Нүшабәнин гүдрәтиндән данышыр; ону дүнялары титрәдән Искәндәрә гаршы гоюр.

Дүнянын ән мүггәдир һөкмдарларыны енән, Даралара үстүн кәлән Искәндәр Нүшабәнин гаршысында титрәйир. «Чәтин заманда», «рәиййәт сахлаян» бу гадын һөкмдар өз дөвләтини бачарыгла горуя билир.

Бу, чәннәт гәдәр көзәл өлкә XII әсрин сонларында өз кечмиш гүдрәтини итирмиш иди. Бөйүк вәтәнпәрвәр Низами өз өлкәсинин зүлм вә әсарәт алтында яшамасына дөзә билмирди. Бу вәзиййәт ону кәдәрләндирди. О, бу ерләрин XII әсрин сон рүбүндәки һәятыны мә'юслагла тәвир эдирди:

Инди о дәркәһын тахты дағылмыш,
Гумашы, ипәйн гасырға алмыш.
Тәзә нар күлләри төкүлүб, солмуш,
О нарлар, нәркисләр дөнүб тоз олмуш.
Индисә ериндә бу көзәл юрдун,
Силинти көрәрсән я чүрүк одун.

Бу мисраларын һәр бирисиндә дәрин бир дәрәд, кәдәр һисс олунур. Лакин бөйүк сәнәткар нә гәдәр кәдәрләнсә дә кәләчәйә олан бөйүк үмидини итирмир вә бөйүк бир инамла:

Бу мәрдләр, көзәлләр юрдунда инан,
Чох сайсыз хәзинә кизләмиш заман
Бөйлә шух севимли күлшән һарда вар,
Һарда вар хәзинә сачан бу дияр.

дейә севә-севә тәрәннүм этдийи өлкәсинин кәләчәкдә йүксәләчәйини, парлаячағыны сөйләйирди.

Низами мәрдләр юрдунун кәләчәк шәнлийини тәрәннүм этмәклә мүасирләрини һәвәсләндирир, онлары сәадәт уғрунда мүбаризәйә чағырырды.

Һеч тәсадүфи дейил ки, даһи сәнәткарын әсәрләриндәки бүтүн мәнфи сурәтләр вәтәнә хаин чыханлардыр. Шаир белә инсанлары халгын алчаг бир дүшмәни кими лә'нәтләрлә дамғалайыр, охучуда онлара гаршы дәрин нифрәт һисси оядыр.

Низаминин гәһрәманларындан Хосров, Бәһрам, Мәһинбану, Нүшабә вә Искәндәрин башлыча хусусийәти вәтәһпәрвәрликдир. Әсәрин башга мусбәт гәһрәманлары да онлары һәмишә вәтәһпәрвәрлийә һәвәсләндирир. Шаир тәрәннүм әтдийи йүксәк мәһәббәтиндә вәтән мәһәббәтини хусуси гиймәтләндирир, она пәрәстиш эдир.

Низами өзүнүн: «Едди көзәл» поэмасында әсас гәһрәманы олан Бәһрамы һәр шейдән әввәл бир вәтәһпәрвәр олараг көстәрир.

Атасынын өлүмүндән сонра мәмәләкәтин ядлар әлиһәкәчдийини көрәп Бәһрам онун хиласы уғрунда мубаризәйә киришир. О, вәтәнсиз бир инсанын мәнәви әзабларындан бәһс эдир:

Мән ядлар эвиндә әзийәт чәким,
Олсун таланчылар эвимә һаким.
Дүшмәнин гисмәти шәкәрим олсун,
Мәнимсә едийим чикәрим олсун.
Гылынч, бычаг хошдур чикәр емәкдән,
Гөй гылынч, бычагла доғрансын бәдән,

Низами бурада өз өлкәсинин ядлар әлиндә олдугуну көрәп инсанлары һәйәчанларыны ифадә эдир. О, ядлара табе олараг яшамагдан шәрәфлә өлмәйи үстүн тутур.

Низами Искәндәри дә вәтәһпәрвәр бир һөкмдар кими көстәрир. О, әсрләрдән бәри Иран һөкмдарларына хәрач вермәли олан өлкәсини, бу ағыр йүкдән гуртармаг үчүн мубаризә эдир. О, Иран һөкмдары Дара кими гүввәтли вә зүлмкар дүшмәңлә өлүм-дирим мубарибәсинә киришир. Вәтәнә олан сәдагәт, һагг иш уғрунда апарылан бу мубаризәдә онун галибийәтини тәмин эдир.

Севкинин дәрин фәлсәфи мәнәсны ифадә әтдийи «Хосров вә Ширин» әсәриндә дә шаир вәтәнә мәһәббәтин үстүнлүйүнү тәрәннүм эдир.

Әсәрин әсас гәһрәманы олан Ширин өз мәһәббәтинин күчү влә Хосровун өз вәтәнини дүшмәнләрдән хилас әтмәйә мөч бур эдир.

Ширин ата юрдуну гоюб гачан бир адамла эвләнмәйә разылыг вермир, өз ширин чанындан артыг севдийи, һятыны уғрунда фәда әтдийи Хосровла, өз ата юрдуну гуртарана гәдәр эвләнмир.

Низаминин нифрәт әтдийи инсанлар, вәтәнә, халга хәянәт эдән намуссуз адамлардыр. Шаир өз мусбәт гәһрәманларыны һәмишә онларла мубаризәдә көстәрир. О халга-вәтәнә хәянәт эдән инсанларын ич үзүнү ачыб онларын бүтүн мәнәви дүшкүнлүкләрини охучунун нәзәриндә чанландырыр.

Бу сурәтләр ичәрсиндә Раст-рөвшән даһа мараглы олдугундан бунун хәянәтини шаирин нечә ачыб көстәрдийини нәзәрдән кечирәк.

Низами көстәрир ки, вәтәһпәрвәр Бәһрам өлкәни дүшмәнләрдән хилас әдиб гүдрәтли бир һакимийәт гурдугдан сонра, о, идарә ишләрини вәзир Раст-рөвшәнә тапшырыр.

Раст-рөвшәнин симасында шаир икиүзлү, ялтаг, ачкөз, һийләкәр вә хаин бир инсанын намуссуз һятыны көстәрир. О һәлә халгын вә һөкмдарын көзүнү бағламаг үчүн өзүнү Раст-рөвшән адландырыр. Бунун мәнәсы доғрулуғ вә айдынлыг демәкдир. Лакин һәгигәтдә исә онун варлыгы әйрилик вә зүлмәтдән ибарәт иди. Онун һакимийәт башына кәлмәси өлкәдә доғрулуғун вә айдынлыгын мәнвинә сәбәб олур,

Раст-рөвшән өзүнә эдилән әтимаддан истифадә эдәрәк, өз шәхси әмлакини артырмаг мәгсәдини күдүр. О, зүлм, һагсызлыг вә таланларла мәмләкәти зәиф салыр, харичи дүшмәнлә әлагәйә кириб өлкәсинин Чин хаганынын мүстәмләкәси олмасы үчүн зәмин ярадыр.

Даһи сәнәткар охучусуну инандырыр ки, вәтәни, халгы севмәйән, она гәлбилә бағлы олмаян, намус йолунда, халг йолунда чандан-башдан кечмәйә һазыр олмаян инсанлар мәмләкәти идарә эдә билмәзләр.

О, Раст-рөвшән кими вәтән вә халг дүшмәнләринин ич үзүнү көстәрдикдән сонра онлара гәзәблә диван тутмагын зәрури олдугуну да сөйләйир.

Шаирин бу фикирләри гоча чобанын дили илә сөйләнилир, Бәһрамын әли илә еринә етирилир.

Низаминин, әсәрләриндә шиддәтлә тәһгид әтдийи инсанларын бир гисми дә һәр зүлмә дөзән, һәр кәсә боюн әйәнләрдир. Шаир һятын мәнәсны «емәк вә ятмагда» көрән, бир гарын чөрәк үчүн, доланмаг үчүн һәр етәнин саггалыны тумарлаянлары, шәрәфсиз һяят кечирәнләри һәмишә мәзәммәт эдир:

Нийә алчаглара боюн әйирсән,
Оюнчаг олурсан һәр намәрдә сән.

Нә үчүн бойнуна мин йүк алдырсан,
Залимин зүлмүндән разы галдырсан.
Гәлби юмшаглыгы бир йоллуг унут,
Чийнини даг кими даим уча тут.

О ачизлийн нәтичәләрини сөйләйиб мәрдлийи, мүбаризәни,
зүлмә гаршы мүбаризәни ирәли сүрүр:

Сүсән чичәйи тәк ипәкдән олсан,
Сәни саф торпаг да эзәчәк инан,
Ачизлик үрәйә агрылар салар,
Алчалар һәр зүлмә дөзән адамлар.
Инсаны сарсыдар көз яшы, налә,
Аһ чәкиб, оф дейән чатмаз кәмалә,
Гучмаг истәйирсән күл будагыны,
Тикан тәк чийниндә тут ярагыны!

—дейир.

Нимази ган төкән, өлкәләри хараба һала салан, мәдәний-
йәти дагыдан ишгалчыларә нифрәт бәсләйир, Мүһарибәнин
фәлакәт олдуғуну, бәшәрийәтә сәфаләт кәтирдийини, ачлы-
га, сәфаләтә сәбәб олдуғуну, халгларын һятыны сарсытды-
гыны сөйләйир.

Лакин о, бу мүһарибәләрә ялныз мәрдлик илә сон гоймаг
лазым кәлдийини, динч вә хошбахт яшамаг үчүн, сәадәт
үчүн мүһарибәләрә гаршы мүһарибә апармағын лабудд вә
зәрури олдуғуну да кәстәрир.

Онун мүсбәт гәһрәманлары бу уғурда мүбаризә апарыр,
вәтән шәрәфини горуруглары, өлкәни гарәткәр дүшмәндән
мудафиә этдикләри, халг сәадәтинә хидмәт этдикләри үчүн
гәһрәман адланырлар.

Низами, мәдәнийәти мәһв эдән, инсанлыға нифрәт бәс-
ләйән, гандан көзү доймаян башчылары нәзәрдән гачырма-
мышдыр.

О, Пәләнкәр симасында белә бир мурдар, ган ичән, га-
рәткар башчынын маһийәтини ачыб кәстәрир. Низами һеч
бир гәддар зүлмкәрын дүняда һәмишәлик мүвәффәгийәт
газанмаячагына әмин иди. О, һәгиги әдаләтин гәләбәсинә
инанырды. Одур ки, шаир инсан әти илә ғыдаланан бу чәл-
лады, һәгигәт уғрунда мүбаризә апаран идеал гәһрәман илә,
Искәндәрлә гаршылашдыр.

Өлкәләри, Пәләнкәрин таланчы ордулары тәрәфиндән да-
ғыдылан, хәрәбалыға чеврилән мисирлиләр Искәндәрдән кө-
мәк истәйир. Пәләнкәрин ялныз Миср үчүн дейил, дүня халг-
ларынын һамысы үчүн үмуми бәла олдуғуну кәстәрирләр.

Низами вә әсримиз

Низами, Бәрдәдән бәһс эдәркән, XII әсрдә феодал мүһа-
рибәләри вә зәлзәлөләр нәтичәсиндә хәрәбәлийә чеврилмиш
вәтәнинин кәләчәкдә даһа гүдрәтли күнләр кечирәчәйинә
иғандығыны сөйләмишди. О, бу мәрдләр өлкәсинин азад вә
хошбахт күнләринә инаныр иди:

Енә дә бол олан о көйәртиләр
Әдаләт тохумундан көйәрсә әкәр,
Енидән көзәлчә бәсләнсә дияр,
Кет-кәдә яшыллыг, көзәллик артар,—

—дейә Низами, өлкәсиндә азадлығын, мәдәнийәтин чичәк-
ләnmәсини арзулайырды. Даһи сәнәткәрын бу арзулары би-
зим дөврүмүздә, совет һакимийәти дөврүндә еринә етди.
Шаирин ана вәтәни Сталин зәманәсиндә баһар нәсиминин
тәрәвәтилә чичәкләнән лаләзара чеврилди,

Низаминин бу чаһаншүмул әсәрләри бүтүн Яхын Шәрг
шаирләри үчүн нүмунә олмушдур. Әсрләрчә шәргин ән бөйүк
шаирләри Низами хәмсәсинә нәзирәләр—бәнзәтмәләр язмыш-
лар. Һиндистанда Хосров Дәһләви, Өзбәкистанда Әлишир
Нәваи, Иранда Чами кими көркәмли шаирләр «Хәмсә»ләр
языб Низами мөвзуларыны тәкрар этмишләр. Ширазды Мәк-
тәби, һилал Чығатаи, Түркийәли һәмди, Әһмәди, Шейхи вә с.
шаирләр Низами мөвзуларыны дөфәләрлә енидән ишләмиш-
ләр.

Үмумийәтлә Низами мөвзуунда әсәр язмаг Яхын Шәрг-
дә шаирлик имтаһаны вермәк һесаб олуңмушдур.

Азәрбайчан шаирләриндән Ариф, Һәгири, Зәмири, Хәлфә,
Әшрәф, Накам вә башгалары да онун мөвзуларында язмыш,
хүсусән шеиримизин фәхри Фүзули «Лейли вә Мәчнун» әсә-
рини язанда Низамини өз устады кими хатырламышдыр.

Низами мөвзулары Гәрби Авропа әдәбийятында да өз әкс
сәдасыны тапмышдыр. Шилләр вә Шекспир кими даһи шаир-
ләрин ярадычылығында сәсләнмишдир.

Һәлә XIV әсрдә Низаминия «Хосров вә Ширин» әсәрини илк дәфә Гызыл орда шаири Гүтб гыпчаг дилинә тәрчүмә әтмишдир. Шаирин әсәрләри дүнянын бүтүн мәдәни дилләринә тәрчүмә олуңмушдур.

Шәрг алимләри әсрләрдән бәри онун дүһасыны тәгдир әдиб әсәрләринә шәрһләр вә тәрифләр язмышлар. Гәрби Европа вә рус алимләри онун дүһасы өнүндә һейрәт әдиб әсәрләрини тәрчүмә әтмәйи өзләринә бир шәрәф саймышлар.

Бөйүк мүтәфәккир вә драматург Шәргин илк мүнәггиди философ Мирзә Фәтәли Ахундов Низами шеирләрини мүасирләринә нүмунә көстәрмишдир.

Лакин дүнянын һеч бир ериндә вә һеч бир заман Низами совет өлкәсиндә олдуғу гәдәр тәгдир әдилмәмишдир. Инди онун гәдим гәбри ериндә ени вә өзәмәтли бир мәгбәрә йүксәлир. Шаирин вәтәниндә бөйүк бир һейкәл вугарла даяныр. Бақыда совет Азәрбайчанынын пайтахтында шаирин хатирәсини әбәдиләшдирән Низами музейи ярадылмышдыр. Бурада шаирин яшадығы дөвр, һәяты вә мүасирләри, әсәрләри, дүня әдәбийятына тәсири көстәрилир.

Шаирин әсәрләри гардаш совет халгларынын дилләринә тәрчүмә әдилмәкдәдир. ССРИ-нын ән бөйүк шәргшүнаслары, алимләр Низами ярадычылығы үзәриндә илләрчә ишләйиб чилд-чилд әсәрләр язырлар.

Шаир вә әдибләр Низами адына һекайәләр, п'есләр ярадыр, мүсигишүнаслар опера языр, рәссамлар әсәрләриндән лөвһәләр чәкирләр. Шаирин ени һейкәли бу яхынларда Бақыда Низами музейи өнүндәки Низами бағчасында йүксәләрчәкдир. Инди онун адына Институтлар, әлми тәдгигат мүәسسәләри, мәдәни-маариф очаглары, күчәләр вә бағлар вардыр.

Бүтүн дүняда сүлһ вә асайишин мөһкәм даяғы олан советләр өлкәсиндә мәдәни ирси белә гиймәтләндирирләр. Инсанлығын сәадәтинә чалышан даһиләрин хатирәси бизим өлкәдә бу чүр тәгдир әдилир.

Букүн икинчи дүня мүһарибәсиндән сонра бир чох халгларын истиглалийәтини зәнчирләмиш империалист өлкәләрдә ени мүһарибә гызышдырмаға чалышан сясәтчиләр кечәли-күндүзлү азадлыг һәрәкатыны боғмаг үчүн тәдбирләр көрдүйү, мүртәчә профессорларын радиоларда азадлыгдан мәһрум әдилмиш халгларын мүсәнд шәраит яранарса тез бир заманда артыб-чохалачағындан шыкайәтләндиийи, өз фә-

ләкәтләрияи һинд вә Чин халгларынын тәрәггисиндә көрдүк-ләри бир дөврдә совет өлкәсиндә бүтүн халгларын милли мәдәниййәтинә, белә йүксәк һөрмәт бәсләнилир.

Сталин күнәши шүаларындан гүввәт алан гардаш халглар өз тарихләри илә фәхр әдир вә онлар бәшәр мәдәниййәтинә хидмәт әтмиш бабаларыны шәрәфлә хатырлайыр. Инсанлығын сәадәти үчүн, бүтүн халгларын тәрәггиси вә азадлығы уғрунда, бөйүк Ленин—Сталин партиясынын милли сясәти уғрунда, сосялист вәтәни уғрунда шәрәfli мүбаризәйә һазыр олдуғларыны нүмайиш әтдирирләр.

Низами, 800 ил бундан әввәл доғулмуш олса да, букүн Сталин дүһасындан гүввәт алыб, шәргин гапыларында йүксәлән күнәшли бир өлкәнин—Совет Азәрбайчанынын вәтәндашы олдуғу үчүн даһа хошбахтдыр.

КИТАБЫН МҮНДЭРЭЧЭСИ

	Сәһ.
Кириш	3
Шаирин һаягы вә дөвру	4
Низаминин лирикасы	11
"Сиррләр хәзинәси"	13
"Хосров вә Ширин"	17
"Лейли вә Мәчнун"	21
"Едди кезәл"	23
"Искәндәрнамә"	26
Низами вә вәтән	29
Низами вә әсримиз	35

Мәсул редактору: *М. Ч. Чәфаров*

Чапа имзаланмыш 27/V-1947 ил. Чап листи 2,5. Бир чап листиндә кетмиш мэтбәә һуруфаты 38528. Нәшрийят листи 2,5. Сифариш № 409. ФГ07746. Тиражы 2500.

Азәрб айчан ССР НС янында полиграфия вә нәшрийят ишләри идарәси Азполиграфтрестин "Гызыл Шәрг" мэтбәәси, Баки, һәзи Асланов күч., 80.